

ഉയിർപ്പുതിരുനാൾ

പൊതുനിർദ്ദേശങ്ങൾ

1. ഉയിർപ്പുതിരുനാൾ ആഘോഷങ്ങൾക്ക് ദേവാലയവും ദേവാലയാങ്കണവും ഉചിതമായി അലങ്കരിച്ചിരിക്കണം.
2. ഉയിർപ്പുകർമ്മത്തിന് സ്ത്രീവയോ ഉയിർപ്പുരുപമോ ഉപയോഗിക്കുന്നു.
3. പ്രദക്ഷിണസമയത്ത് ഉപയോഗിക്കുന്നതിനുള്ള തിരികൾ ഒരുക്കി വെച്ചിരിക്കണം.
4. വി. കുർബാനയോടുകൂടിയാണ് ഉയിർപ്പിന്റെ കർമ്മങ്ങൾ നടത്തുന്നത്.
5. ഉയിർപ്പിന്റെ പ്രത്യേക സമാധാനാശംസ, അതിനായി പ്രത്യേകം ഒരുക്കിയിരിക്കുന്ന സ്ഥലത്തുവെച്ചോ വചനവേദിയിൽവെച്ചോ നടത്താവുന്നതാണ്. എവിടെവെച്ചാണെങ്കിലും പ്രദക്ഷിണം ഉണ്ടായിരിക്കുന്നത് അഭികാമ്യമാണ്.
6. ഏറ്റവും ആഘോഷപൂർവ്വകമായി (റാസയായി) ഈ ശുശ്രൂഷ നടത്തുമ്പോൾ ഉപയോഗിക്കുന്ന ഭാഗങ്ങൾ ഈ $\left[\left[\left[\right] \right] \right]$ അടയാളംകൊണ്ട് വേർതിരിച്ചിരിക്കുന്നു.
7. ഈ തിരുക്കർമ്മം രാവിലെ 3 മണിക്കാണ് സാധാരണയായി നടത്തുന്നത്. എന്നാൽ വളരെ അസൗകര്യമുള്ള സ്ഥലങ്ങളിൽ അനുയോജ്യമായ സമയക്രമീകരണം നടത്താവുന്നതാണ്.
8. ദൈവാലയത്തിനു പുറത്തുവെച്ച് പ്രാരംഭകർമ്മങ്ങൾ നടത്തുമ്പോൾ, കുരിശുകൊണ്ട് വാതിൽക്കൽ മുട്ടി അകത്തുപ്രവേശിക്കുന്ന കർമ്മം ഐച്ഛികമാണ്. ഐച്ഛിക കർമ്മങ്ങൾ $\left[\square \right]$ ഈ അടയാളംകൊണ്ട് വേർതിരിച്ചിരിക്കുന്നു.
9. ഉയിർപ്പുകർമ്മത്തിൽ ഉയിർപ്പുരുപം / സ്ത്രീവ ധൂപിക്കുന്ന അവസരത്തിൽ 'sagdeenan mar' എന്നു തുടങ്ങുന്ന വിശുദ്ധ അപ്രേമിന്റെ സുറിയാനി ഗീതം ആലപിക്കാവുന്നതാണ്.

ഉയിർപ്പുതിരുനാൾ

കർമ്മക്രമം

കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങൾ അണിഞ്ഞ് സ്ത്രീവ, സുവിശേഷഗ്രന്ഥം, ധൂപകലശം, തിരികൾ എന്നിവയോടുകൂടി പ്രദക്ഷിണമായി മദ്ബഹായിൽ പ്രവേശിച്ച് ആചാരം ചെയ്യുന്നു. തുടർന്ന് എല്ലാവരും വചനവേദിയിലേക്കു/ പ്രധാന കവാടത്തിങ്കലേക്ക് പോകുന്നു.

കാർമ്മി: അത്യുന്നതങ്ങളിൽ...

സമു: ആമ്മേൻ.

കാർമ്മി: ഭൂമിയിൽ മനുഷ്യർക്ക്

സമു: ആമ്മേൻ.

കാർമ്മി: സ്വർഗ്ഗസ്ഥനായ ഞങ്ങളുടെ പിതാവേ, ...

ശുശ്രൂ: നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി: യുഗങ്ങളുടെ രാജാവായ മിശിഹായേ, മരണത്തെ പരാജയപ്പെടുത്തി ഞങ്ങൾക്കു ജീവൻ പ്രദാനം ചെയ്ത നിന്റെ അനന്തകാര്യങ്ങളെ ഞങ്ങൾ വാഴ്ത്തുന്നു. നിന്റെ ഉത്ഥാനരഹസ്യം ആഘോഷിക്കുന്നതിനും, അതിന്റെ ദിവ്യഫലങ്ങൾ അനുഭവിക്കുന്നതിനും ഞങ്ങളെ ഒരുമിച്ചുകൂട്ടിയതിന് ഞങ്ങൾ നന്ദി പറയുന്നു. അജ്ഞതയുടെ അന്ധകാരത്തിൽ നിന്നു മോചിതരും പാപത്തിന്റെ ബന്ധനങ്ങളിൽ നിന്നു സ്വതന്ത്രരുമായി ഉത്ഥാനത്തിന്റെ സൗഭാഗ്യത്തിൽ പ്രവേശിക്കുവാൻ ഞങ്ങൾക്ക് ഇടയാക്കട്ടെ. ഈ ദിവ്യരഹസ്യങ്ങൾ യോഗ്യതാപൂർവ്വം പരികർമ്മം ചെയ്യുവാൻ ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

സമു: ആമ്മേൻ.

സങ്കീർത്തനമാല (മർമ്മീസ)

സങ്കീർത്തനം 46,47,48

(രീതി : കർത്താവേ, മമരാജാവേ...)

സൈന്യങ്ങൾ തന്നധിനാഥൻ
നമ്മോടൊത്തു വസിക്കുന്നു
യാക്കോബിൻ ബലമാം ദൈവം
ഓർക്കുകിൽ നമ്മുടെയവലംബം

കരഘോഷങ്ങൾ മുഴക്കിപ്പിൻ
തിരുസന്നിധിയിൽ ജനതകളേ,
ആഹ്ലാദാരവമുയരട്ടെ
ദൈവത്തിൻ തിരു ഭവനത്തിൽ.

ദൈവസ്തുതികൾ പാടിപ്പിൻ
സ്തോത്രം ചെയ്തു പുകഴ്ത്തിപ്പിൻ
കീർത്തനഗീതം മീട്ടിപ്പിൻ
നമ്മുടെ രാജാവവനല്ലോ.

ഭൂമിക്കെല്ലാമധിപനവൻ
അവനായ് ഗീതം പാടുകനാം
ദൈവം ജനതയ്ക്കധിനാഥൻ
സിംഹാസനമതിൽ വാഴുന്നു.

കർത്താവുന്നതനാകുന്നു
സ്തുത്യർഹൻ നിജനഗരത്തിൽ
ഉന്നതമവനുടെ പുണ്യഗിരി
മന്നിനു മുഴുവൻ സാഘോഷം.

(അല്ലെങ്കിൽ)

കാർമ്മി: സൈന്യങ്ങളുടെ കർത്താവ് നമ്മോടു കൂടെയുണ്ട്;
യാക്കോബിന്റെ ദൈവമാണ് നമ്മുടെ അഭയം.

സമു: ഉയിർത്തെഴുന്നേറ്റു കർത്താവേ,
നിന്റെ ഉത്ഥാനത്തിൽ ഞങ്ങൾ ആനന്ദിക്കുന്നു.

കാർമ്മി: ജനതകളേ, കരഘോഷം മുഴക്കുവിൻ
ദൈവത്തിന്റെ മുമ്പിൽ ആഹ്ലാദാരവം മുഴക്കുവിൻ

സമു: ദൈവത്തെ പാടിപ്പുകഴ്ത്തുവിൻ
സ്തോത്രങ്ങൾ ആലപിക്കുവിൻ.

കാർമ്മി: നമ്മുടെ രാജാവിനു സ്തുതികളുതിർക്കുവിൻ
കീർത്തനങ്ങളാലപിക്കുവിൻ.

സമു: ദൈവം ഭൂമി മുഴുവന്റേയും രാജാവാണ്.
സങ്കീർത്തനംകൊണ്ട് അവിടുത്തെ സ്തുതിക്കുവിൻ.

കാർമ്മി: ദൈവം ജനതകളുടെമേൽ വാഴുന്നു
അവിടുന്ന് തന്റെ പരിശുദ്ധ സിംഹാസനത്തിലിരിക്കുന്നു.

സമു: കർത്താവ് ഉന്നതനാണ്;
നമ്മുടെ ദൈവത്തിന്റെ നഗരത്തിൽ
അത്യന്തം സ്തുത്യർഹനാണ്.

കാർമ്മി: പിതാവിനും പുത്രനും പരിശുദ്ധാത്മാവിനും സ്തുതി.

സമു: ആദിമുതൽ എന്നേക്കും. ആമ്മേൻ.

കാർമ്മി: ഉയിർത്തെഴുന്നേറ്റു കർത്താവേ,
നിന്റെ ഉത്ഥാനത്തിൽ ഞങ്ങൾ ആനന്ദിക്കുന്നു.

ശുശ്രൂ: ഹല്ലേലൂയ്യ, ഹല്ലേലൂയ്യ, ഹല്ലേലൂയ്യ
നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി: ലോകരക്ഷകനായ മിശിഹായേ, ലോകം മുഴുവൻ നിന്റെ സമാധാനത്താൽ നിറയട്ടെ. നിന്റെ പരിശുദ്ധമായ സ്ത്രീവയാൽ നിന്റെ സഭയെ ശക്തിപ്പെടുത്തുകയും അവളുടെ സന്താനങ്ങളെ നിന്റെ കൃപയാൽ സംരക്ഷിക്കുകയും ചെയ്യണമേ. ഞങ്ങൾ എല്ലാ സമയവും സഭയിൽ നിനക്ക് സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുവാൻ ഇടയാക്കട്ടെ. സകലത്തിന്റെയും നാഥാ, എന്നേക്കും.

സമു: ആമ്മേൻ.

ദേവാലയത്തിനു പുറത്ത് പ്രധാന കവാടത്തിങ്കൽ വച്ചാണ് നടത്തുന്നതെങ്കിൽ ഇപ്പോൾ ദേവാലയത്തിൽ പ്രവേശിക്കുന്നു.

പ്രധാന കവാടത്തിങ്കലെത്തുമ്പോൾ കാർമ്മികൻ കുരിശു കൈയ്യിൽവാങ്ങി താഴെ വരുന്ന ഭാഗം ചൊല്ലുന്നു.

കാർമ്മി: വാതിലുകളേ, ശിരസ്സുയർത്തുവിൻ
നിത്യകവാടങ്ങളേ, തുറക്കുവിൻ
മഹത്വത്തിൻ രാജാവെഴുന്നള്ളുന്നു
നിത്യവെളിച്ചത്തിൻ രാജാവെഴുന്നള്ളുന്നു

കുരിശു കൊണ്ട് വാതിൽക്കൽ മുട്ടുന്നു.

അകത്തുള്ളവർ : മഹത്തരത്തിൻ രാജാവാരാകുന്നു
ഈ വെളിച്ചത്തിൻ രാജാവാരാകുന്നു.

രണ്ടാം പ്രാവശ്യവും മുട്ടുന്നു.

കാർമ്മി: സൈന്യത്തിൻ കർത്താവെഴുന്നള്ളുന്നു.
ലോകനായകനാം നാമനെഴുന്നള്ളുന്നു.

മൂന്നാം പ്രാവശ്യവും മുട്ടുന്നു. വാതിൽ തുറക്കുന്നു. എല്ലാവരും അകത്തേക്കു പ്രവേശിക്കുന്നു.

തുടർന്ന് സമൂഹം പാടുന്നു.

ഉന്നതവാനിടമേ
വാതിൽ തുറക്കുക നീ
മംഗളദീപവുമായ്
മന്നവനെന്നയുന്നു.

ഉന്നത.....

നിത്യമനോഹരനാം
നിർമ്മല ദൈവസുതൻ
വെള്ളിവെളിച്ചത്തിൽ
മുങ്ങിവിളങ്ങുന്നു.

ഉന്നത.....

പൊട്ടിയ ബന്ധത്തിൻ
കണ്ണികൾ കൂടുന്നു;
വീണ്ടലമവനിയുമായ്
വീണ്ടുമിണങ്ങുന്നു.

ഉന്നത.....

മദ്ബഹഗീതം (ഓനീസ ദ്കക്കെ)
(രീതി : നാമനിലെന്നും നമ്മുടെ ഹൃദയം...)

ഗായകി: കർത്താവു ഭരണം നടത്തുന്നു; ഭൃമിയെല്ലാം ആനന്ദിക്കട്ടെ.

പീഡകളേറ്റു മിശിഹാനാഥൻ കുരിശിൽ ദാരുണമായ്
രക്ഷ ലഭിച്ചവരായ് നാം ചിന്തകളിൽ നിർമ്മലരായ്
സംയമനത്താലെന്നും നിസ്തുലമാം ശാന്തിയുമായ്
കുരിശിതു നമ്മൾക്കെന്നും ശക്തിയെഴും കോട്ടയുമാം
ദുഷ്ടനിണക്കും കെണികൾ സകലം നാം

തോല്പിക്കാമെന്നായ്.

ഗായകII: ഭൂമി മുഴുവൻ കർത്താവിന് ആനന്ദഗീതം ആലപിക്കട്ടെ.
 പീഡാസഹനം വഴിയായ് നാഥൻ തോല്പിച്ചല്ലോ മരണത്തെ
 തിരുവൃത്ഥാനത്താലേ വിജയം നാം കൊണ്ടാടാം
 സന്തോഷാരവമെങ്ങും കേൾക്കു നാം കാതുകളിൽ
 കുരിശിതു നമ്മൾക്കെന്നും ശക്തിയെഴും കോട്ടയുമാം
 ദുഷ്ടനിണക്കും കെണികൾ സകലം നാം
 തോല്പിക്കാമെന്നായ്.

ഗായകI: പിതാവിനും പുത്രനും പരിശുദ്ധാത്മാവിനും സ്തുതി.
 സർവ്വരുമെന്നായ് പാടീടട്ടെ ആമ്മേനാമ്മേൻ.
 സ്ത്രീവാ നമ്മൾക്കെന്നും നന്മകൾ തന്നുറവിടമാം
 രക്ഷിതമായതുവഴിയായ് മർത്യഗണം കർത്താവേ
 കുരിശിതു ഞങ്ങൾക്കെന്നും ശക്തിയെഴും കോട്ടയുമാം
 ദുഷ്ടനെയുമവൻകെണികളെയും അതുവഴി നാം
 തോല്പിച്ചീടട്ടെ.

ഗായകII: ആദിമുതൽ എന്നേക്കും ആമ്മേൻ.
 സർവ്വരുമെന്നായ് പാടീടട്ടെ ആമ്മേനാമ്മേൻ....

ഉയിർപ്പിന്റെ ഗീതം
 (രീതി : ഉന്നതവാനിടമേ...)

നിനക്കു ഞാൻ സമാധാനം ആശംസിക്കും.
 ദൈവത്തിൻ ജനമേ, ശാന്തിയിൽ മുങ്ങിപ്പിൻ
 ഉത്ഥിതനായല്ലോ മിശിഹാ ശാന്തിയുമായ്.

നീതിമാന്മാർക്ക് അന്ധകാരത്തിൽ പ്രകാശമുദിച്ചു.
 നിത്യവെളിച്ചമിതാ പാരിലുദിച്ചല്ലോ
 ദൈവത്തിൻ തനയൻ സത്യവെളിച്ചംതാൻ.

ഭൂമിയിൽ എങ്ങും ആഹ്ലാദം
 തിരുവൃത്ഥാനത്തിൽ സൃഷ്ടികൾ മോദിപ്പൂ,
 കാരണമതുവഴിനാമനുരഞ്ജിതരായി.

ഇപ്പോൾ മുതൽ എന്നേക്കും
 ഉത്ഥാനംവഴിയായ് പാപവിമോചനവും
 മൃതിയിൽ ജീവനുമാനാഥൻ നല്കുകയായ്.

എന്നും എന്നേക്കും.

സാത്താൻ കദനത്താൽ തേങ്ങുന്നനുനിമിഷം,
ഉത്മാനംവഴിയായ് സഭയോ മോദിപ്പൂ.

തന്റെ ശക്തി പ്രാപിക്കുന്നതിനുവേണ്ടി

മൃത്യുകുടീരത്തിൽനിന്നവനുത്ഥിതനായി
സൃഷ്ടിഗണത്തിൽത്തൻ ശാന്തി വിതയ്ക്കുകയായ്.

നമ്മുടെ രാജാവായ ദൈവത്തിന്
സ്തുതികളാലപിക്കുവിൻ.

രാജാവാം മിശിഹായ്ക്കെന്നും സ്തുതിപാടാം,
തൻ ജനനിരകൾക്കായ് രക്ഷപകർന്നീശൻ.

വരുവിൻ, നമുക്ക് അവനിൽ സന്തോഷിച്ചുല്ലസിക്കാം.

സഭയുടെയുന്നതമാം തിരുനാൾദിനമല്ലോ
നാഥൻ നൽകിടുമീയൊരുമ നിനച്ചിടാം.

[തുടർന്ന് ധൂപാശീർവാദം, ഉത്മാനഗീതം, ത്രിശുദ്ധകീർത്തനം]

ഒന്നാം വായന

ഏശയ്യായുടെ പുസ്തകത്തിൽ നിന്നുള്ള വായന

(60:1-7)

ഉണർന്നു പ്രശോഭിക്കുക; നിന്റെ പ്രകാശം വന്നുചേർന്നിരിക്കുന്നു. കർത്താവിന്റെ മഹത്വം നിന്റെ മേൽ ഉദിച്ചിരിക്കുന്നു. അന്യകാരം ഭൂമിയെയും കുതിരുട്ട് ജനതകളെയും മുടും. എന്നാൽ, കർത്താവ് നിന്റെ മേൽ ഉദിക്കുകയും അവിടുത്തെ മഹത്വം നിന്നിൽ ദൃശ്യമാവുകയും ചെയ്യും. ജനതകൾ നിന്റെ പ്രകാശത്തിലേക്കും രാജാക്കൻമാർ നിന്റെ ഉദയശോ യിലേക്കും വരും. കണ്ണുകളുയർത്തി ചുറ്റും നോക്കിക്കൊണ്ടുക; അവർ ഒരുമിച്ചുകൂടി നിന്റെ അടുത്തേക്കു വരുന്നു. നിന്റെ പൂത്രൻമാർ ദൂരനിന്നു വരും; പുത്രിമാർ കരങ്ങളിൽ സംവഹിക്കപ്പെടും. ഇതെല്ലാം ദർശിച്ചു നീ തേജസ്വിനിയാകും. സമുദ്രത്തിലെ സമ്പത്ത് നിന്റെ അടുക്കൽ കൊണ്ടുവരുകയും ജനതകളുടെ ധനം നിനക്കു ലഭിക്കുകയും ചെയ്യുമ്പോൾ നിന്റെ ഹൃദയം ആനന്ദപൂജകീതമാകും. ഒട്ടകങ്ങളുടെ ഒരു പറ്റം, മിദിയാനിലെയും ഏഫായിലെയും ഒട്ടകക്കുറ്റൻമാരുടെ കൂട്ടം, നിന്നെ മറയ്ക്കും. ഷേബായിൽനിന്നുള്ളവരും വരും. അവർ സ്വർണവും സുഗന്ധദ്രവ്യങ്ങളും കൊണ്ടുവരുകയും കർത്താവിന്റെ കീർത്തനം ആലപിക്കുകയും ചെയ്യും. കേദാറിലെ ആട്ടിൻപറ്റങ്ങളെ നിന്റെ അടുക്കൽ കൊണ്ടുവരും. നെബായോത്തിലെ മുട്ടാടുകളെ നിനക്കു ലഭിക്കും. സ്വീകാര്യമാംവിധം അവ എന്റെ ബലിപീഠത്തിൽ വരും. എന്റെ ശ്രേഷ്ഠമായ ആലയത്തെ ഞാൻ മഹത്വപ്പെടുത്തും.

സമു : ദൈവമായ കർത്താവിനു സ്തുതി.

രണ്ടാം വായന

സാമുവൽ ഒന്നാം പുസ്തകത്തിൽ നിന്നുള്ള വായന

(1 സാമു 2:1-10)

ഹന്നാ ഇങ്ങനെ പ്രാർഥിച്ചു: എന്റെ ഹൃദയം കർത്താവിൽ ആനന്ദിക്കുന്നു. എന്റെ ശിരസ്സ് കർത്താവിൽ ഉയർന്നിരിക്കുന്നു. എന്റെ അധരം ശത്രുക്കളെ പരിഹസിക്കുന്നു. എന്തൊരു അവിടുത്തെ രക്ഷയിൽ ഞാൻ ആനന്ദിക്കുന്നു. കർത്താവിനെപ്പോലെ പരിശുദ്ധനായി മറ്റാരുമില്ല. കർത്താവല്ലാതെ മറ്റാരുമില്ല. നമ്മുടെ ദൈവത്തെപ്പോലെ സുസ്ഥിരമായ ഒരു ആശ്രയമില്ല. അഹന്തയോടെ മേലിൽ സംസാരിക്കരുത്. നിന്റെ നാവിൽനിന്നു ഗർവ്വ് പുറപ്പെടാതിരിക്കട്ടെ. കാരണം, കർത്താവ് സർവജ്ഞനായ ദൈവമാണ്. പ്രവൃത്തികളെ വിലയിരുത്തുന്നത് അവിടുന്നാണല്ലോ. വിരൻമാരുടെ വില്ലുകൾ തകരുന്നു. ബലഹീനരാകട്ടെ ശക്തിപ്രാപിക്കുന്നു. സുഭിക്ഷം അനുഭവിച്ചിരുന്നവർ ആഹാരത്തിനായി കുലിപ്പണി ചെയ്യുന്നു. വിശപ്പ് അനുഭവിച്ചിരുന്നവർ സംതൃപ്തി അടയുന്നു, വന്ധ്യ ഏഴു പ്രസവിക്കുന്നു. സന്താനസമ്പത്തുള്ളവർ നിരാലംബയാകുന്നു. കർത്താവ് ജീവൻ എടുക്കുകയും കൊടുക്കുകയും ചെയ്യുന്നു. അവിടുന്നു പാതാളത്തിലേക്കിറക്കുകയും അവിടെനിന്നു കയറ്റുകയും ചെയ്യുന്നു. ദരിദ്രനും ധനികനും ആക്കുന്നത് കർത്താവാണ്. താഴ്ത്തുന്നതും ഉയർത്തുന്നതും അവിടുന്നു തന്നെ. ദരിദ്രനെ അവിടുന്നു ധൂളിയിൽ നിന്ന് ഉയർത്തുന്നു. അഗതിയെ കുപ്പയിൽനിന്നു സമൃദ്ധരിക്കുന്നു. അങ്ങനെ അവരെ പ്രഭുക്കന്മാരോടൊപ്പം ഇരുത്തി, ഉന്നത സ്ഥാനങ്ങൾക്ക് അവകാശികളാക്കുന്നു. ഭൂമിയുടെ അടിത്തൂണുകൾ കർത്താവിന്റേതാണ്. അതിന്മേൽ അവിടുന്ന് ലോകത്തെ ഉറപ്പിച്ചിരിക്കുന്നു. തന്റെ വിശ്വസ്തരുടെ പാദങ്ങളെ അവിടുന്നു കാക്കുന്നു. ദുഷ്ടന്മാർ അന്ധകാരത്തിൽ ഉപേക്ഷിക്കപ്പെടുന്നു. ശക്തിയാൽ ആരും പ്രബലനാകുന്നില്ല. കർത്താവ് പ്രതിയോഗികളെ ചരിന്നടിക്കണമാക്കുന്നു. അവർക്കെതിരേ ആകാശത്തിൽ ഇടമുഴക്കുന്നു. അവിടുന്ന് ഭൂമിയെ മുഴുവൻ വിധിക്കും. തന്റെ രാജാവിനു ശക്തി കൊടുക്കും തന്റെ അഭിഷിക്തന്റേ ശിരസ്സുയരുമാറാക്കും.

സമു : ദൈവമായ കർത്താവിനു സ്തുതി

(പകീർത്തനം (ശുറായ)
(രീതി : അംബരമനവരതം...)

കാർമ്മി: സർവ്വചരാചരവും
ദൈവമഹത്തമത്തെ
വാഴ്ത്തിപ്പാടുന്നു.
ദിവ്യാത്മാവിൻ ഗീതികളാൽ
ഹല്ലേലുയ്യ ഗീതികളാൽ
കർത്താവിന്നുതമാനത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

ശുശ്രൂ: തൻമഹിമാവല്ലോ
വാനിലുമുഴിയിലും
തിങ്ങിവിളങ്ങുന്നു.

സമു: ദിവ്യാത്മാവിൻ ഗീതികളാൽ...

ശുശ്രൂ: ജനതകളവിടുത്തെ
മഹിമകൾ പാടുന്നു
താണുവണങ്ങുന്നു.

സമു: ദിവ്യാത്മാവിൻ ഗീതികളാൽ...

കാർമ്മി: നിത്യപിതാവിനും
സുതനും റുഹായ്ക്കും
സ്തുതിയുണ്ടാകട്ടെ.

സമു: ദിവ്യാത്മാവിൻ ഗീതികളാൽ...

ശുശ്രൂ: ആദിയിലെപ്പോലെ
ഇപ്പൊഴുമെപ്പോഴും
എന്നേക്കും ആമ്മേൻ.

സമു: ദിവ്യാത്മാവിൻ ഗീതികളാൽ...

വ്യാഖ്യാനഗീതം (തുർഗാമ)
(രീതി : തുയൈ)

ദൈവികമാം പരിപാലനയിൽ
ദിവ്യവിരുന്നിനണഞ്ഞിടുവാൻ
കാത്തുവസിക്കും മാനവരേ,
ഭീതികളൊക്കെയെകറ്റിടുവിൻ.

ദൈവികവചനവെളിച്ചത്തിൽ
ഹൃദയം നിർമ്മലമാക്കിടുവിൻ
സ്വർഗ്ഗം നേടാൻ ചിരകാലം
പൈതങ്ങൾപോലായിടുവിൻ.

ആത്മാവിൻ സ്വരവീചികളാൽ
സ്വർഗ്ഗമഹത്ത്വമറിഞ്ഞിടുവിൻ,
നിത്യാനന്ദം നേടിടുവാൻ
വീഥി തുറന്നു തരും ദൈവം.

പൗലോസിൻ പരിപൂജിതമാം
സത്യവചസ്സുകൾ കേൾക്കാം നാം
റോമാക്കാർക്കെന്നെഴുതിയൊരാ
ലേഖനമിന്നു ശ്രവിച്ചിടാം.

ലേഖനവായന

സഹോദരരേ, വി.പൗലോസ് റോമാക്കാർക്ക് (5:20-6:23)
എഴുതിയ ലേഖനം

പാപം വർധിപ്പിക്കാൻ നിയമം രംഗപ്രവേശം ചെയ്തു; എന്നാൽ, പാപം
വർധിച്ചിടത്ത് കൃപ അതിലേറെ വർധിച്ചു. അങ്ങനെ പാപം
മരണത്തിലൂടെ ആധിപത്യം പുലർത്തിയതുപോലെ, കൃപ നീതിവഴി
നമ്മുടെ കർത്താവായ യേശുക്രിസ്തുവിലൂടെ നിത്യജീവനിലേക്ക്
നയിക്കാൻ ആധിപത്യം പുലർത്തും.

അപ്പോൾ നാം എന്താണു പറയേണ്ടത്? കൃപ സമൃദ്ധമാകാൻവേണ്ടി
പാപത്തിൽ തുടരണമോ? ഒരിക്കലും പാടില്ല. പാപത്തെ
സംബന്ധിച്ചിടത്തോളം മരിച്ചവരായ നാം ഇനി അതിൽ
ജീവിക്കുന്നതെങ്ങനെ? യേശുക്രിസ്തുവിനോട് ഐക്യപ്പെടാൻ
ജ്ഞാനസ്നാനം സ്വീകരിച്ച നാമെല്ലാവരും അവന്റെ മരണത്തോട്
ഐക്യപ്പെടാനാണ് ജ്ഞാനസ്നാനം സ്വീകരിച്ചതെന്നു നിങ്ങൾ
ക്കറിഞ്ഞു കൂടേ? അങ്ങനെ, അവന്റെ മരണത്തോടു നമ്മെ
ഐക്യപ്പെടുത്തിയ ജ്ഞാനസ്നാനത്താൽ നാം അവനോടൊത്തു
സംസ്കരിക്കപ്പെട്ടു. ക്രിസ്തു മരിച്ചതിനുശേഷം പിതാവിന്റെ
മഹത്വത്തിൽ ഉയിർത്തെഴുന്നേറ്റതുപോലെ, നാമും പുതിയ ജീവിതം
നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്. അവന്റെ
മരണത്തിനു സദൃശമായ ഒരു മരണത്തിൽ നാം അവനോട്
ഐക്യപ്പെട്ടവരാതെങ്കിൽ അവന്റെ പുനരുത്ഥാനത്തിനു സദൃശമായ
ഒരു പുനരുത്ഥാനത്തിലും അവനോട് ഐക്യപ്പെട്ടവരായിരിക്കും. നാം

ഇനി പാപത്തിന് അടിമപ്പെടാതിരിക്കത്തക്കവിധം പാപപുർണ്ണമായ ശരീരത്തെ നശിപ്പിക്കാൻവേണ്ടി നമ്മിലെ പഴയ മനുഷ്യൻ അവനോടുകൂടെ ക്രൂശിക്കപ്പെട്ടിരിക്കുന്നുവെന്നു നമുക്കറിയാമല്ലോ. എന്തെന്നാൽ, മരിച്ചവൻ പാപത്തിൽനിന്നു മോചിതനായിരിക്കുന്നു. നാം ക്രിസ്തുവിനോടുകൂടെ മരിച്ചുവെങ്കിൽ അവനോടുകൂടി ജീവിക്കും എന്നു നാം വിശ്വസിക്കുന്നു. മരിച്ചവരിൽനിന്ന് ഉത്ഥാനം ചെയ്ത ക്രിസ്തു ഇനി ഒരിക്കലും മരിക്കുകയില്ലെന്നു നമുക്കറിയാം. മരണത്തിന് അവന്റെ മേൽ ഇനി അധികാരമില്ല. അവൻ മരിച്ചു; പാപത്തെ സംബന്ധിച്ചിടത്തോളം എന്നേക്കുമായി അവൻ മരിച്ചു. അവൻ ജീവിക്കുന്നു; ദൈവത്തിനുവേണ്ടി അവൻ ജീവിക്കുന്നു. അതുപോലെ, നിങ്ങളും പാപത്തെ സംബന്ധിച്ചിടത്തോളം മരിച്ചവരാണെന്നും യേശുക്രിസ്തുവിൽ ദൈവത്തിനുവേണ്ടി ജീവിക്കുന്നവരാണെന്നും അറിഞ്ഞുകൊള്ളുവിൻ. അതുകൊണ്ട്, ജഡമോഹങ്ങൾ നിങ്ങളെ കീഴ്പ്പെടുത്താൻ തക്കവിധം പാപം നിങ്ങളുടെ മർത്യശരീരത്തിൽ ഭരണം നടത്താതിരിക്കട്ടെ. നിങ്ങളുടെ അവയവങ്ങളെ അനീതിയുടെ ഉപകരണങ്ങളായി പാപത്തിനു സമർപ്പിക്കരുത്; പ്രത്യുത, മരിച്ചവരിൽനിന്നു ജീവൻ പ്രാപിച്ചവരായി നിങ്ങളെത്തന്നെയും, നീതിയുടെ ആയുധങ്ങളായി നിങ്ങളുടെ അവയവങ്ങളെയും ദൈവത്തിനു സമർപ്പിക്കുവിൻ. പാപം നിങ്ങളുടെമേൽ ഭരണം നടത്തുകയില്ല. കാരണം, നിങ്ങൾ നിയമത്തിനു കീഴിലല്ല കൃപയ്ക്കു കീഴിലാണ്. അതുകൊണ്ടെന്ത്? നാം നിയമത്തിനു കീഴ്പ്പെട്ടവരല്ല, കൃപയ്ക്കു കീഴ്പ്പെട്ടവരാണ് എന്നതുകൊണ്ട് നമുക്കു പാപം ചെയ്യാമോ? ഒരിക്കലും പാടില്ല. നിങ്ങൾ അനുസരണമുള്ള ദാസരെപ്പോലെ നിങ്ങളെത്തന്നെ ആർക്കെങ്കിലും സമർപ്പിക്കുമ്പോൾ, നിങ്ങൾ അവന്റെ അടിമകളാണെന്ന് അറിയുന്നില്ലേ? ഒന്നുകിൽ, മരണത്തിലേക്കു നയിക്കുന്ന പാപത്തിന്റെ അടിമകൾ; അല്ലെങ്കിൽ, നീതിയിലേക്കു നയിക്കുന്ന അനുസരണത്തിന്റെ അടിമകൾ. ഒരിക്കൽ നിങ്ങൾ പാപത്തിന് അടിമകളായിരുന്നെങ്കിലും നിങ്ങൾക്കു ലഭിച്ച പ്രബോധനം ഹൃദയപുർവ്വം അനുസരിച്ച്, പാപത്തിൽനിന്നു മോചിതരായി നിങ്ങൾ നീതിക്ക് അടിമകളായതിനാൽ ദൈവത്തിനു നന്ദി. നിങ്ങളുടെ പരിമിതി നിമിത്തം ഞാൻ മാനുഷികരീതിയിൽ സംസാരിക്കുകയാണ്. ഒരിക്കൽ നിങ്ങൾ നിങ്ങളുടെ അവയവങ്ങളെ അശുദ്ധിക്കും അനീതിക്കും അടിമകളായി സമർപ്പിച്ചതുപോലെ, ഇപ്പോൾ അവയെ വിശുദ്ധീകരണത്തിനു വേണ്ടി നീതിക്ക് അടിമകളായി സമർപ്പിക്കുവിൻ. നിങ്ങൾ പാപത്തിന് അടിമകളായിരുന്നപ്പോൾ നീതിയുടെ നിയന്ത്രണത്തിലല്ലായിരുന്നു. ഇന്നു നിങ്ങൾക്കു ലജ്ജാവാഹകമായിത്തോന്നുന്ന അക്കാരുങ്ങളിൽനിന്ന് അന്നു നിങ്ങൾക്ക് എന്തു ഫലം കിട്ടി?

അവയുടെ അവസാനം മരണമാണ്: എന്നാൽ, ഇപ്പോൾ നിങ്ങൾ പാപത്തിൽനിന്നു മോചിതരായി ദൈവത്തിന് അടിമകളായിരിക്കുകയാൽ നിങ്ങൾക്കു ലഭിക്കുന്നതു വിശുദ്ധീകരണവും അതിന്റെ അവസാനം നിത്യജീവനുമാണ്. പാപത്തിന്റെ വേതനം മരണമാണ്. ദൈവത്തിന്റെ ദാനമാകട്ടെ, നമ്മുടെ കർത്താവായ യേശുക്രിസ്തു വഴിയുള്ള നിത്യജീവനും.

സമു : നമ്മുടെ കർത്താവായ മിശിഹായ്ക്കു സ്തുതി

ഹല്ലേലൂയ്യഗീതം (സുമ്മാന)
(രീതി : ഹല്ലേലൂയ്യ പാടീടുമ്പോൾ...)

ഹല്ലേലൂയ്യാ പാടാമെന്നായ്.
ഹല്ലേലൂയ്യാ, ഹല്ലേലൂയ്യാ.

കർത്താവെന്നും വാണീടുന്നു
ഭൂതലമഖിലം മോദിക്കട്ടെ.

കരയും കടലും തടവില്ലാതെ
സ്വരമുച്ചത്തിലുയർത്തിടട്ടെ.

കർത്താവിൻ സ്തുതി പാടുക മോദാൽ
ആനന്ദത്താലാർപ്പുവിലിപ്പിൻ

താതനുമതുപോൽസുതനും
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിന്നും നിത്യവു-
മായി ഭവിച്ചിടട്ടെ, ആമ്മേൻ.

ഹല്ലേലൂയ്യാ പാടാമെന്നായ്
ഹല്ലേലൂയ്യാ, ഹല്ലേലൂയ്യാ.

സുവിശേഷഗീതം

ശൃശ്രു: പുസ്തകങ്ങളുടെ ആരംഭത്തിൽ എന്നെപ്പറ്റി എഴുതിയിരിക്കുന്നു;

എഴുതീനരകുലരക്ഷകനാം
മിശിഹാരാജൻ തൻമൊഴികൾ
സുവിശേഷത്തിൻ തിരുഗ്രന്ഥം
പരിശുദ്ധാത്മനിവേശത്താൽ
യുദയസഭയിൽ മത്തായി
മർക്കോസ് റോമിലെ ജനതയ്ക്കായ്
ലൂക്കാ ഈജിപ്തിലെ സഭയിൽ
യോഹന്നാൻ എഫേസുസിൽ
നാഥാ, ജനതതിയീഗ്രന്ഥം
ധ്യാനിപ്പൂ; നിൻ മഹിമകളെ
മന്നിതിൽ വാഴ്ത്തി നമിക്കുന്നു.

സമു: ദൈവമേ, അങ്ങയുടെ തിരുവിഷ്കം നിറവേറ്റാൻ ഞാൻ ആഗ്രഹിച്ചു.

എഴുതീ നരകുലരക്ഷകനാം....

ശൃശ്രു: പിതാവിനും പുത്രനും പരിശുദ്ധാത്മാവിനും സ്തുതി

എഴുതീ നരകുലരക്ഷകനാം....

വ്യാഖ്യാനഗീതം (തുർഗാമ)
(ക്സാവോ റമ്പാ...)

ഭൂമി വിറകൊള്ളുകയും ഇളകുകയും ചെയ്തു

മിശിഹാനാഥൻ കുരിശിന്മേൽ
മരണം പൂല്കും നിമിഷത്തിൽ
സൃഷ്ടികളെല്ലാം വിറപുണ്ടു,
വാനിൽ സൂര്യനിരുണ്ടല്ലോ
ദീപം മങ്ങിയണഞ്ഞല്ലോ
ദേവാലയവിരി കീറുകയിൽ
ദുഃഖം കരിനിഴൽ വീഴ്ത്തുകയായ്
പടയാളികളുടെ ധാർഷ്ട്യത്താൽ
ഭൂമി വിറച്ചു, കർത്താവേ,
മരണമടഞ്ഞൊരു ജനമപ്പോൾ
ഉത്ഥിതരായി സ്തുതിപാടി.

അവിടുന്ന് തന്റെ ജനത്തിനു രക്ഷയയച്ചു.

എല്ലാ ജനതകളും കണ്ടു
രക്ഷാകരമാം ദൈവത്വം,
മൃതരിൽനിന്നുണർത്തിതനായ്!
ജനതകളൊന്നായ് പാടട്ടെ
ദൈവികമാം നവഗീതങ്ങൾ
സങ്കീർത്തനമധ്യധാരകളാൽ
നിറയുന്നൂലകും വാനിടവും
തലമുറതോറും ദൈവത്തിൻ
കീർത്തനധാരകളുയരുന്നൂ.
പരിപാവനമാം വിശ്വാസം
സകലജനങ്ങളുമനിയുന്നൂ.

പരിശുദ്ധാരുചിയുടെ കൃപയ്ക്ക് അർഹരായവരേ, വരുവിൻ.

സ്തുതികൾ പാടാം നിതരാം നാം
ദൈവം നമ്മെ സ്നേഹിച്ചു
കാരുണ്യത്തിൻ നിറവാലേ
തന്നുടെ പാവനരാജ്യത്തി-
ന്നവകാശികളായ്ത്തീർന്നല്ലോ
വിശ്വാസത്തോടുമുപവിധോടും
സതതം നിർമ്മലഹൃദയവുമായ്
ജീവിതദാനം നല്കി നി
ദിവ്യരഹസ്യവുമനിയിച്ചു
യോഗ്യത നല്കിയ കാരുണ്യം
വാഴ്ത്തിനമിക്കാമെന്നെന്നും.

അങ്ങിൻ ശ്രീകൃഷ്ണനവരാരും ലജ്ജിക്കുകയില്ല.

“നാഥാ, ദുഷ്ടതമൂലം ഞാൻ
പാപം ചെയ്തു നിരവധിയായ്
കരുണാസാഗരമല്ലോ നീ
ലജ്ജിതനല്ലിനി നിൻകൃതിശിൽ
ഞാനെന്നാളും, പാപത്താൽ
നിന്നെ മറന്നതിനാലെന്നിൽ
കനിവിൻ കിരണം തുകണമേ.
നീന്നോടൊപ്പം സ്തിവായിൽ
പിഡിതനി ഞാൻ സൗർഗത്തിൽ
അങ്ങണയുമ്പോളോർക്കണമേ”
ചിതമായ് കള്ളൻ മൊഴിയുകയായ്.

എന്റെ രാജാവായ കർത്താവേ, ഞാൻ അങ്ങയെ പുകഴ്ത്തും.

ഈശോ, താവകമരണത്താൽ
ഞങ്ങൾ നേടി പുതുജീവൻ,
മാമ്മോദീസ വഴിയിപ്പോൾ
നിത്യമഹോന്നതജീവനിതാ
ഞങ്ങൾക്കെല്ലാം കൈവന്നു
മൃതിയിൽനിന്നതു മാനവരാം
ഞങ്ങൾക്കേകണമുതമാനം
മോദമാടിന്നീ തിരുനാളിൽ
വാഴ്ത്തുകയായിവർ തിരുമുമ്പിൽ.
ഉതമിതനായൊരു മിശിഹായേ
ഉലകിനു ശാന്തി നിതാന്തം നീ

വരുവിൻ നമുക്കവിടുത്തെ കുമ്പിട്ടാരാധിക്കാം.

മന്നിൽ മാനവരക്ഷയ്ക്കായ്
ആഗതനായ് നീ തിരുനാഥാ!
ആരാധിപ്പൂ കുരിശിനെ ഞാൻ
ജീവൻ നല്കുമൊരടയാളം-
അതുവഴി വിനയം പുല്കി നീ
മരണം സ്വയമേ കൈക്കൊണ്ടു
മൃതരിൽ ജീവനണച്ചിടുവാൻ
രക്ഷപകർന്നു മാനവരോ
നിന്നെ വണങ്ങിനമിക്കുന്നു.
ഉതമിതനായൊരു മിശിഹായേ
ഉലകിനു ശാന്തി നിതാന്തം നീ

സുവിശേഷം

വി. മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (28:1-6)

സാബത്തിനുശേഷം ആഴ്ചയുടെ ഒന്നാം ദിവസം രാവിലെ മഗ്ദലേനമറിയവും മറ്റേ മറിയവും ശവകുടീരം സന്ദർശിക്കാൻ വന്നു. അപ്പോൾ വലിയ ഒരു ഭുകമ്പം ഉണ്ടായി. കർത്താവിന്റെ ദൂതൻ സ്വർഗത്തിൽ നിന്നിറങ്ങി വന്ന്, കല്ലുതുട്ടിമാറ്റി, അതിൻമേൽ ഇരുന്നു. അവന്റെ രൂപം മിന്നൽപ്പിണർപോലെ ആയിരുന്നു, വസ്ത്രം മഞ്ഞുപോലെ വെളുത്തതും. അവനെക്കുറിച്ചുള്ള ഭയം നിമിത്തം കാവൽക്കാർ വിറപുണ്ട് മരിച്ചവരെപ്പോലെയായി. ദൂതൻ സ്ത്രീകളോടു പറഞ്ഞു: ഭയപ്പെടേണ്ട; ക്രൂശിക്കപ്പെട്ട യേശുവിനെയാണു നിങ്ങൾ അന്വേഷിക്കുന്നതെന്ന് എനിക്കറിയാം. അവൻ ഇവിടെയില്ല; താൻ അരുളിച്ചെയ്തതു പോലെ അവൻ ഉയിർപ്പിക്കപ്പെട്ടു.

സുവിശേഷവായനയ്ക്കുശേഷം കാർമ്മികൻ ഉത്ഥാനയറിയിപ്പ് നടത്തുന്നു.

(ഓനീസ ദ്വൈതയ്ക്കുശേഷം ഉയിർപ്പുഗീതം ആലപിച്ച് ഉത്ഥാനയറിയിപ്പ് നടത്തി ഈ തിരുകർമ്മങ്ങൾ നടത്താവുന്നതാണ്.)

കാർമ്മി: മിശിഹാ മരിച്ചവരിൽ നിന്ന് ഉത്ഥാനം ചെയ്തു. (മൂന്നു പ്രാവശ്യം)

സമു: ഹല്ലേലൂയ്യ ഹല്ലേലൂയ്യ ഹല്ലേലൂയ്യ (മൂന്നു പ്രാവശ്യം)

അല്ലെങ്കിൽ

ഗീതം

കാർമ്മി: മിശിഹാനാഥൻ മൃതരിൽ നിന്നും ഉത്ഥിതനായി.

(മൂന്നു പ്രാവശ്യം)

സമു: ഹല്ലേലൂയ്യ ഹല്ലേലൂയ്യ ഹല്ലേലൂയ്യ (മൂന്നു പ്രാവശ്യം)

തുടർന്ന് മറച്ചുവെച്ചിരിക്കുന്ന സ്തീവ/ഉയിർപ്പുരുപത്തിന്റെ വിരി കാർമ്മികൻ നീക്കുന്നു. മണിയടിക്കുന്നു. എല്ലാവരും കാർമ്മികനോടൊപ്പം സ്തീവയെ/ഉയിർപ്പുരുപത്തെ കുമ്പിട്ടുവണങ്ങുന്നു.

ഗീതം

ഉയിർത്തെഴുന്നേറ്റു നാമ-
നുമിരിക്കുന്നേറ്റു
വിജയലാളിതനായ നാമ-
നുമിരിക്കുന്നേറ്റു.

ഉയിർത്തെഴുന്നേറ്റു.....

കുരിശിലേറിയവൻ, മൃതനായ്
കബറടങ്ങിയവൻ
കതിരിനുമുമ്പായ് വീണ്ടു-
മുമിരിക്കുന്നേറ്റു.

ഉയിർത്തെഴുന്നേറ്റു.....

ഈ ദിനം ദൈവമേകിയ
ദിവ്യദിനമല്ലോ
മോദമായ് മഹിതകീർത്തന-
മേറ്റുപാടാം

ഉയിർത്തെഴുന്നേറ്റു.....

കാർമ്മികൻ സ്ത്രീവയെ/ഉയിർപ്പുരുപത്തെ
ധൂപിക്കുന്നു. തുടർന്ന് പ്രദക്ഷിണം.

മദ്ബഹയിൽ പ്രത്യേകമായി ഒരുക്കിയിരി
ക്കുന്ന തിരികൾ ശുശ്രൂഷികൾ കത്തി
ക്കുന്നു. അതിനുശേഷം ശുശ്രൂഷികൾ
ദീപം സമുഹത്തിലേക്കു പകരുന്നു.
തുടർന്ന് ദേവാലയാകണത്തിൽ (കുരിശി
യിൽ) “സമാധാനശുശ്രൂഷ ” നടത്താൻ
ഒരുക്കിയിരിക്കുന്ന സ്ഥലത്തേക്ക് പ്രദക്ഷി
ണമായി പോകുന്നു. പ്രദക്ഷിണത്തിന്
ഏറ്റവും മുമ്പിൽ കത്തിച്ച രണ്ടു തിരിക
ളുടെ അകമ്പടിയോടുകൂടി സുവിശേഷ
ഗ്രന്ഥം വഹിക്കുന്ന ശുശ്രൂഷിയും ഏറ്റവും
പുറകിൽ കത്തിച്ച തിരികളുടെ അകമ്പടി
യോടുകൂടി സ്ത്രീവ/ഉയിർപ്പുരുപം വഹി
ക്കുന്ന കാർമ്മികനും നീങ്ങുന്നു.

എന്നാൽ സൗകര്യമില്ലാത്തീടത്ത് പ്രദ
ക്ഷിണമായി കാർമ്മികൻ വചനവേദിയി
ലേക്ക് പ്രവേശിക്കുന്നു.

പ്രദക്ഷിണസമയത്ത് താഴെക്കാണുന്ന
ഗീതം ആലപിക്കുന്നു.

പ്രദക്ഷിണഗീതം

ദീപംകൊളുത്തി നാഥാ, തേടിവരുന്നു ഞങ്ങൾ
നിൻദിവ്യസന്നിധാനം തേടിവരുന്നു ഞങ്ങൾ

ദീപം...

ഭൂവിൻ പ്രഭുക്കളെല്ലാം നിന്നെ വണങ്ങിടുന്നു
പാരിൻപ്രതാപമെല്ലാം നിൻമുമ്പിൽ മങ്ങിടുന്നു

ദീപം....

മരണം തളർന്നുതാണു; നരകം തകർന്നുവീണു
വിജയം പതഞ്ഞുയർന്നു; വിധവാലയം തെളിഞ്ഞു

ദീപം....

ഇരുളിൽക്കഴിഞ്ഞിരുന്ന ജനതയ്ക്കു ലോകനാഥാ,
പരമപ്രധാനമായ് നീ ധരമേലിറങ്ങിവന്നു.

(അല്ലെങ്കിൽ)

മിശിഹാനാഥാ, നിൻവദനം
ഞങ്ങളിൽനിന്നു തിരിക്കരുതേ
ആരാധകർ നിൻ പുതുജീവൻ
പുല്കി നിതാന്തം നീങ്ങിടുവാൻ.

പ്രാർത്ഥന കേൾക്കുക മിശിഹായേ,
ആശ്രയമങ്ങാണനവരതം
കൃപയാൽ ഹൃത്തിൻ മുറിവുകളിൽ
കനിവിന്നാഘ്രധമരുളണമേ.

അങ്ങയെ ഞങ്ങൾ വീളിക്കുന്നു
അലിവൊടു പ്രാർത്ഥന കേൾക്കണമേ
രക്ഷണമേകീ ദാസരിൽ നീ
പാപപ്പൊറുതിയണയ്ക്കണമേ.

അനുതാപികളെക്കൊള്ളും
കരുണാനിധിയാം മിശിഹായേ,
തിരുവിഷ്ടം നിറവേറ്റിടാൻ
ഓരോ ദിനവും കാക്കണമേ.

സഭകൾക്കരുളുക മഹിമസദാ
ആരാധകരെക്കൊക്കണമേ
പരിപാലിക്കണമജനിരയെ
നിൻകൃപ ഞങ്ങൾക്കരുളണമേ.

തിരുമുഖമങ്ങു തിരിക്കരുതേ
തിരുസന്നിധിയിൽ കാക്കണമേ
സ്തുതിയും നന്ദിയുമർപ്പിപ്പൂ
തിരുനാമത്തിനു സാമോദം.

രക്ഷകനേശുവിനംബികദയ,
രാവും പകലും ഞങ്ങൾക്കായ്
നാഥൻ ശാന്തി പകർന്നിടുവാൻ
പ്രാർത്ഥന നിത്യമണയ്ക്കണമേ.

സകല വിശുദ്ധരുമങ്ങേ വിൺ-
മഹിമയണിഞ്ഞു വിരാജിപ്പൂ
അവരുടെ പ്രാർത്ഥന ഞങ്ങൾക്കായ്
രക്ഷണമേകണമനവരതം.

കരുണയുണർത്താനീയുലകിൽ
കുരിശിനെ നൽകിയ മിശിഹായേ,
ദുഷ്ടപിശാചിൻ ശക്തികൾ നീ
കുരിശിൻ ചിറകാൽ നീക്കണമേ.

സകലജനത്തിനുമാശ്രയമാം
നാഥാ, തലമുറ കാക്കുന്നു
ഉത്ഥാനത്തിൻ ദിന, മന്നാ
പാഥേയം നീ തീർക്കുന്നു.

സമാധാനശുശ്രൂഷ

പ്രദക്ഷിണം ദേവാലയാങ്കണത്തിൽ
പ്രത്യേകം ഒരുക്കിയിരിക്കുന്ന സ്ഥലത്തോ
അല്ലെങ്കിൽ വചനവേദിയിലോ എത്തിയതി
നുശേഷം

ശുശ്രൂ: നമുക്കു പ്രാർത്ഥിക്കാം. സമാധാനം നമ്മോടുകൂടെ.

കാർമ്മി: ഞങ്ങളുടെ കർത്താവായ ദൈവമേ, ഞങ്ങളുടെ ബലഹീന
മായ പ്രകൃതിയുടെ നവീകരണത്തിനുവേണ്ടി അങ്ങയുടെ
തിരുക്കുമാരനിലൂടെ പൂർത്തിയാക്കപ്പെട്ട രക്ഷാപദ്ധതിയെപ്രതി
അങ്ങയെ ഞങ്ങൾ വാഴ്ത്തുന്നു. അവർണ്ണനീയമായ ഈ ദാന
ത്തിന് ഞങ്ങൾ അങ്ങേക്കു സ്തുതിയും ബഹുമാനവും കൃത
ജ്ഞതയും ആരാധനയും സമർപ്പിക്കുന്നു. സകലത്തിന്റെയും
നാഥാ, എന്നേക്കും.

സമു: ആമ്മേൻ.

തുടർന്ന് സങ്കീർത്തനം 97 ചൊല്ലുന്നു.

കാർമ്മി: കർത്താവു ഭരണം നടത്തുന്നു;
ഭൂമിയെല്ലാം ആനന്ദിക്കട്ടെ;
ദീപസമൂഹങ്ങൾ സന്തോഷിക്കട്ടെ.
ഹല്ലേലുയ്യ, ഹല്ലേലുയ്യ, ഹല്ലേലുയ്യ.

സമു: (കാനോന) ആദത്തിന്റെ മഹത്വീകൃതമായ വംശമേ,
ഉത്ഥാനം ചെയ്യുകയും / തന്റെ ഉത്ഥാനത്താൽ
എല്ലാവരെയും സന്തോഷിപ്പിക്കുകയും ചെയ്ത/
ഈശോയിൽ ആനന്ദിക്കുവിൻ.

കാർമ്മി: മേഘവും അന്ധകാരവും അവിടുത്തെ ചുറ്റുമുണ്ട്;
നീതിന്യായങ്ങളിൽ അവൻ തന്റെ സിംഹാസനം
സ്ഥാപിച്ചിരിക്കുന്നു.

സമു: തിരുമുമ്പിൽ അഗ്നി ജ്വലിപ്പിക്കുന്നു;
വൈരികളെ അതു ദഹിപ്പിക്കുന്നു.

കാർമ്മി: മിന്നൽപ്പിണറുകൾ ലോകത്തെ പ്രകാശിപ്പിക്കുന്നു;
ഭൂമി അതുകണ്ട് വിറകൊള്ളുന്നു.

സമു: ഭൂമി മുഴുവന്റെയും അധിപനായ കർത്താവിന്റെ മുമ്പിൽ
മലകൾ മെഴുകുപോലെ ഉരുകുന്നു.

കാർമ്മി: ആകാശം ദൈവനീതിയെ പ്രഘോഷിക്കുന്നു;
ജനപദങ്ങൾ ദിവ്യമഹത്വം ദർശിക്കുന്നു.

സമു: ബിംബരാധകർ ലജ്ജിക്കട്ടെ!
വിഗ്രഹസേവകർ നാണിക്കട്ടെ!
ദൈവദൂതന്മാർ പ്രണമിക്കട്ടെ!

കാർമ്മി: സെഹിയോൻ ഇതെല്ലാം ശ്രവിക്കട്ടെ!
അവൾ ആനന്ദഭരിതയാകട്ടെ!
യുദായുടെ പുത്രിമാർ സന്തോഷിക്കട്ടെ!

സമു: എന്തെന്നാൽ നിന്റെ ന്യായവിധി മഹനീയമാകുന്നു;
ഭൂമിയിൽ നീ ഉന്നതനാകുന്നു;
സർവദേവന്മാരെക്കാൾ ഉത്കൃഷ്ടനാകുന്നു.

കാർമ്മി: ദൈവത്തെ സ്നേഹിക്കുന്നവർ തിന്മയെ ദേഷിക്കുന്നു;
ഭക്തരുടെ ജീവനെ ദൈവം പാലിക്കുന്നു.
ദുഷ്ടന്മാരിൽ നിന്നവരെ രക്ഷിക്കുന്നു.

സമു: നീതിമാന്മാർക്ക് ഒരു പ്രകാശമുദിച്ചു;
പരമാർത്ഥഹൃദയർക്ക് ആഹ്ലാദമുണ്ടായി.

കാർമ്മി: നീതിമാന്മാർ കർത്താവിലാനന്ദിക്കട്ടെ!
അവന്റെ വിശുദ്ധ സ്മരണയെ പുകഴ്ത്തട്ടെ.

സമു: കർത്താവു ഭരണം നടത്തുന്നു;
ഭൂമിയെല്ലാം ആനന്ദിക്കട്ടെ;
ദീപസമൂഹങ്ങൾ സന്തോഷിക്കട്ടെ.
ഹല്ലേലുയ്യ, ഹല്ലേലുയ്യ, ഹല്ലേലുയ്യ.

കാർമ്മി: പിതാവിനും പുത്രനും പരിശുദ്ധാത്മാവിനും സ്തുതി.

സമു: ആദിമൂതൽ എന്നേക്കും, ആമ്മേൻ.

കാർമ്മി: ആദത്തിന്റെ മഹത്തവീകൃതമായ വംശമേ,
ഉത്ഥാനം ചെയ്യുകയും, തന്റെ ഉത്ഥാനത്താൽ
എല്ലാവരെയും സന്തോഷിപ്പിക്കുകയും ചെയ്ത
ഈശോയിൽ ആനന്ദിക്കുവിൻ.

സ്തുതിഗീതം (തെഴ്ബൊഹ്ത്ത)

സർവ്വേശപുത്രനായിർത്തു
സമ്മോദമെങ്ങും തളിർത്തു;
സ്വർലോകവാതിൽ തുറന്നു;
ദിവ്യപ്രകാശം പരന്നു.

മർത്യനെത്തടിയണഞ്ഞു
മർത്യനു ശാന്തി പകർന്നു
വാഴ്ത്തുന്നു നിൻ ദിവ്യനാമം
നൽകേണമേ സർഗദാനം.

(അല്ലെങ്കിൽ)

(ലൈക്കാ ഏസൽ)

ഭൂമിയുടെ അതിർത്തികളിൽനിന്ന്
അവനു സ്തുതി മുഴങ്ങട്ടെ.

പാതാളത്തിലിറങ്ങിയ നാഥാ,
മർത്യരെ വിണ്ണിലുയർത്തിടുവാനായ്
ഉത്ഥാനത്താൽ നൂതനമാക്കി
ഭൂതലമെല്ലാം വാഗ്ദാനത്താൽ
സ്തുതി പാടുന്നു സൃഷ്ടികളെല്ലാം
നിന്റെയുയിർപ്പിൽ സ്നേഹമഹേഷാ.

മരുപദേശവും അതിലെ പട്ടണങ്ങളും ആനന്ദിക്കട്ടെ.

യുഗമോരോന്നും കൈകളിലേന്തും
കാലത്തിന്നധിനാഥൻ ദൈവം
തിന്മകൾ തിങ്ങും കാലം നീക്കി
മോചനമേകാൻ വന്നുഭൂവിൽ
കാലത്തികവിൽ ഞങ്ങൾക്കരുളു-
ന്നുത്ഥാനത്തിൻ മംഗളകാലം.

അവർ കർത്താവിനു മഹത്വമർപ്പിച്ചു

വീരോജ്ജ്വലനായ് മുന്നേറുന്നു
സൈന്യാധിപനാം ദൈവകുമാരൻ
രണധീരൻപോൽ ശത്രുഗണത്തെ
തോല്പിക്കുന്നവനെന്നും മന്നിൽ
വിണ്ണിൻ ഗിരിയിൽ മുകിലുകളെല്ലാം
നീതിപൊഴിക്കാൻ വന്നണയുന്നു.

കർത്താവായ ഞാനാണ് അവ സൃഷ്ടിച്ചത്.

വാനവരെല്ലാമാഹ്ലാദിപ്പു
മാനവനിരയും ഭൃതലമെല്ലാം
ദൈവകുമാരനുമായിർത്തതിനാലേ
അനുരഞ്ജനമായ് പാരിതിലെങ്ങും
ആകെ നവീകൃതമായൊരു ലോകം
ശാന്തിയണഞ്ഞിന്നാനന്ദിപ്പു.

സമാധാനാശംസ

സ്ത്രീവയും/ഉയിർപ്പുരുപവും സുവിശേഷഗ്ര
ന്ഥവും കാർമ്മികനും ശുശ്രൂഷികളും
ചുംബിച്ചതിനുശേഷം പരസ്പരം സമാ
ധാനം ആശംസിക്കുന്നു. തുടർന്ന്, മറ്റുള്ള
വരും സമാധാനം ആശംസിക്കുന്നു. സമാ
ധാനം ആശംസിക്കുമ്പോൾ താഴെക്കാ
ണുന്ന രീതി സ്വീകരിക്കുന്നു.

ഒരാൾ: മിശിഹായുടെ സമാധാനം നിങ്ങളോടുകൂടെ.

മറ്റൊരാൾ: അങ്ങയോടുകൂടെ.

(അല്ലെങ്കിൽ)

ഒരാൾ: മിശിഹാ ഉയിർത്തെഴുന്നേറ്റു

മറ്റൊരാൾ: മിശിഹാ സത്യമായും ഉയിർത്തെഴുന്നേറ്റു.

തുടർന്ന് ആശീർവാദപ്രാർത്ഥനകൾ
ചൊല്ലുന്നു. ഓരോ പ്രാർത്ഥനയ്ക്കും
സമൂഹം 'ആമ്മേൻ' എന്ന് പ്രത്യുത്തരി
ക്കുന്നു.

ആശീർവാദങ്ങൾ

കാർമ്മി: കർത്താവേ, നിന്റെ വിശുദ്ധ ജനത്തെ ആശീർവ്വദിക്കുകയും നിന്റെ സമാധാനം അവരിൽ വർദ്ധിപ്പിക്കുകയും ചെയ്യണമേ.

ശുശ്രൂ : കർത്താവേ, ആശീർവദിക്കണമേ.

കാർമ്മി: കർത്താവേ, നിന്റെ പരിശുദ്ധ സഭയെ ആശീർവ്വദിക്കുകയും അതിൽ സമാധാനം നിലനിർത്തുകയും ചെയ്യണമേ. സാർവ്വത്രികസഭയുടെ തലവനായ മാർ (പേർ) പാപ്പായെയും ഞങ്ങളുടെ സഭയുടെ തലവനും പിതാവുമായ മാർ (പേർ) മെത്രാപ്പോലീത്തയെയും അതിരൂപതാധ്യക്ഷനായ മാർ (പേർ) മെത്രാപ്പോലീത്തയെയും ഞങ്ങളുടെ മേലധ്യക്ഷനും പിതാവുമായ മാർ (പേർ) മെത്രാപ്പോലീത്തയെയും (മെത്രാനെയും) സംരക്ഷിക്കുകയും അവർക്ക് ഏല്പിക്കപ്പെട്ട സഭകളെ സമാധാനത്തിൽ നയിക്കുവാൻ ശക്തരാക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, അങ്ങയുടെ പുരോഹിതന്മാരെയും മ്ശംമ്ശാനന്മാരെയും മറ്റു ശുശ്രൂഷികളെയും സന്യസ്തരെയും പ്രേഷിതരംഗങ്ങളിൽ സേവനം ചെയ്യുന്ന മിഷനറിമാരെയും ആശീർവദിക്കുകയും അവരെ സമാധാനത്തിൽ വിശുദ്ധീകരിക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, വയോധികർ, മാതാപിതാക്കൾ, യുവജനങ്ങൾ, കുട്ടികൾ, മറ്റു കുടുംബാംഗങ്ങൾ എന്നിവരെയും ഞങ്ങളിൽ നിന്ന് അകന്നിരിക്കുന്നവരെയും ആശീർവദിക്കുകയും സമാധാനത്തിൽ ഒന്നിപ്പിക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, ഞങ്ങളുടെ രാഷ്ട്രത്തിന്റെ ഭരണാധികാരികളെയും, സാമൂഹികപ്രവർത്തകർ, ആതുരശുശ്രൂഷകർ, അദ്ധ്യാപകർ, വിദ്യാർത്ഥികൾ തുടങ്ങി എല്ലാവരെയും ആശീർവദിക്കുകയും അവരെ സമാധാനത്തിൽ നയിക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, എല്ലാ വിദൂരസ്ഥരെയും ദരിദ്രർ, സമ്പന്നർ, കർഷകർ, തൊഴിലാളികൾ, വ്യാപാരികൾ, വ്യവസായികൾ എന്നിവരെയും ആശീർവദിക്കുകയും സമാധാനത്തിൽ അവരെ സംരക്ഷിക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, രോഗികളെയും പീഡിതരെയും മർദ്ദിതരെയും ക്ലേശിതരെയും ദുഃഖിതരെയും ശാരീരികവും മാനസികവുമായി വേദനിക്കുന്നവരെയും പാർശ്വവൽക്കരിക്കപ്പെട്ടവരെയും ആശീർവദിക്കുകയും അവരെ സമാധാനത്തിൽ ആശ്വസിപ്പിക്കുകയും ചെയ്യണമേ.

സമു: ആമ്മേൻ.

കാർമ്മി: കർത്താവേ, ഈ പ്രപഞ്ചത്തെയും അതിലെ ജീവജാലങ്ങളെയും സസ്യലതാദികളെയും ആശീർവദിക്കുകയും അവയെ സമാധാനത്തിൽ പരിപോഷിപ്പിക്കുകയും ചെയ്യണമേ.

സമു: ആമ്മേൻ.

(സന്ദർഭോചിതമായി മറ്റു പ്രാർത്ഥനകൾ കൂട്ടിച്ചേർക്കാവുന്നതാണ്.)

കാർമ്മി: കർത്താവേ, നിന്റെ തിരുനാളുകൾ സമാധാനത്തിൽ ആഘോഷിക്കുന്നതിനായി എല്ലാ ക്രിസ്തീയസമൂഹങ്ങളെയും ആശീർവദിക്കണമേ.

സമു: ആമ്മേൻ.

(പൊതു ആശീർവാദം)

കാർമ്മി: സമാധാനദാതാവായ മിശിഹായേ, രഹസ്യങ്ങളും ദൃഷ്ടാന്തങ്ങളും ഉപമകളും പൂർണ്ണമായും വ്യക്തമാക്കപ്പെടുന്ന യൂഗാന്തത്തിലെ ആ പൊതു ഉയിർപ്പുദിനത്തിൽ ആഹ്ലാദിക്കുന്നതിന് ഞങ്ങളെ യോഗ്യരാക്കണമേ. അവിടെ നിന്റെ അവികാശത്തിൽ പങ്കുചേരുന്നതിനും നീ വഴിയായി പിതാവിനും പരിശുദ്ധാത്മാവിനും സ്തുതിയും കൃതജ്ഞതയും സമർപ്പിക്കുന്നതിനും ഞങ്ങൾക്ക് ഇടയാകട്ടെ. ഞങ്ങളുടെ ഈ സമൂഹത്തിലും ഇന്ന് നിന്റെ നാമത്തിൽ ഒരുമിച്ചുകൂടിയിരിക്കുന്ന എല്ലാ സമൂഹങ്ങളിലും ലോകം മുഴുവനിലും നിന്റെ അനുഗ്രഹവും സമാധാനവും നിറയട്ടെ. സകലത്തിന്റെയും നാഥാ, എന്നേക്കും.

സമു: ആമ്മേൻ.

തുടർന്ന് സ്ത്രീവാ/ഉയിർപ്പുരുപം പ്രത്യേകം സജ്ജീകരിച്ചിരിക്കുന്ന പീഠത്തിൽ കൊണ്ടു വയ്ക്കുന്നു.

(ഓനിസ്കൈയ്ക്കും ഉയിർപ്പുഗീതത്തിനും ശേഷമാണ് ഉയിർപ്പിന്റെ തിരുക്കർമ്മങ്ങൾ നടത്തിയതെങ്കിൽ സർവ്വാധിപനാം മുതൽ കുർബ്ബാന തുടരുന്നു.)

പ്രസംഗം

പ്രഘോഷണപ്രാർത്ഥനകൾ (കാനോസ്യസ)

ശുശ്രൂ: നമുക്കെല്ലാവർക്കും സന്തോഷത്തോടും ആഹ്ലാദത്തോടുംകൂടി “കർത്താവേ, ഞങ്ങളുടെമേൽ കൃപയുണ്ടാകണമേ” എന്നപേക്ഷിക്കാം.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: സ്വർഗവാസികളുടെയും ഭൂവാസികളുടെയും സമാധാനമായ മിശിഹായേ, നിന്റെ ഉത്ഥാനത്തിന്റെ സമാധാനം ആഘോഷിക്കുവാൻ ഞങ്ങളെ യോഗ്യരാക്കണമെന്ന് ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: “സമാധാനം നിങ്ങൾക്കു ഞാൻ തരുന്നു, എന്റെ സമാധാനം നിങ്ങൾക്കു ഞാൻ നല്കുന്നു” എന്നരുളിച്ചെയ്ത മിശിഹായേ, നിന്റെ ഉയിർപ്പിന്റെ സമാധാനത്തിൽ ഞങ്ങളെയും പങ്കുകാരാക്കണമെന്ന് ഞങ്ങൾ അപേക്ഷിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: കല്ലറയിൽനിന്നുയിർക്കുകയും ലോകത്തെയും തന്റെ സഭയെയും ശാശ്വതമായ സമാധാനത്തിൽ നിറയ്ക്കുകയും ചെയ്ത മിശിഹായേ, നിന്റെ ഉത്ഥാനത്തിന്റെ സന്തോഷം പങ്കുവയ്ക്കുവാൻ ഞങ്ങളെ സഹായിക്കണമെന്ന് ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: നിന്റെ സമാധാനത്താൽ ഞങ്ങളെ സമ്പന്നരാക്കുന്ന മിശിഹായേ, ഞങ്ങളുടെ അനുദിനജീവിതത്തിലെ വേദനകളിലും പ്രതിസന്ധികളിലും നീ നൽകിയ സമാധാനം അനുഭവിച്ചറിഞ്ഞ് ജീവിക്കുവാൻ ഞങ്ങളെ അനുഗ്രഹിക്കണമെന്ന് ഞങ്ങളുപേക്ഷിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: ഞങ്ങളുടെ പരിശുദ്ധ പിതാക്കന്മാരായ മാർപാപ്പ, ശ്രേഷ്ഠമെത്രാപ്പോലീത്ത, മെത്രാപ്പോലീത്തമാർ, മെത്രാന്മാർ, എന്നിവരുടെയും അവരുടെ എല്ലാ സഹശുശ്രൂഷികളുടെയും സമാധാനത്തിനും സുസ്ഥിതിക്കുംവേണ്ടി ഞങ്ങൾ പ്രാർത്ഥിക്കുന്നു.

സമു: കർത്താവേ, ഞങ്ങളുടെമേൽ കൃപയുണ്ടാകണമേ.

ശുശ്രൂ: നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു: ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി: ഞങ്ങളുടെ കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കണമേ. ഞങ്ങളുടെയിടയിൽ നിന്റെ ശാന്തിയും സമാധാനവും വർദ്ധിപ്പിക്കണമേ. നിന്റെ ഉയിർപ്പിന്റെ രഹസ്യങ്ങളുടെ പൂർണ്ണതയിലേക്ക് ഞങ്ങളെ അടുപ്പിക്കുകയും ഞങ്ങളുടെമേൽ കരുണയായിരിക്കുകയും ചെയ്യണമേ. നിന്റെ സമാധാനത്തിലും ശാന്തിയിലും ഞങ്ങളുടെ ഹൃദയം ആനന്ദിക്കുന്നതിനും ഞങ്ങൾ പരസ്പരം ഐക്യത്തിൽ ജീവിക്കുന്നതിനും ഞങ്ങളുടെ ജീവിതം നിന്റെ കൃപയാൽ നിറയുന്നതിനും ഞങ്ങളെ അർഹരാക്കണമേ. സകലത്തിന്റെയും നാഥാ, എന്നേക്കും.

സമു: ആമ്മേൻ.

കൈവയ്പു പ്രാർത്ഥന യോടുകൂടി
കുർബാന തുടരുന്നു.

ദിവ്യരഹസ്യഗീതം (ഓനീസാ ദ്റോസേ)
(രീതി : മിശിഹാ കർത്താവിൻ തിരുമെയ്...)

എന്റെ രാജാവായ കർത്താവേ, ഞാൻ അങ്ങയെ മഹത്വപ്പെടുത്തുന്നു.

അമൃതം പകരും പോൽ
ഉത്ഥാനത്താലേ
നവജീവൻ നൽകി
നാഥാ, സഭയെ നയിപ്പൂ നീ
പാലിക്കുന്നു വിപത്തുകളിൽ
കനക വിഭൃഷിതവധുവേപ്പോൽ
കാൺമു സഭയെ നാമെന്നും;
വാഴ്ത്തുന്നു സഭയിൽ നിറമോദം.

പണിക്കാർ ഉപേക്ഷിച്ചുകളഞ്ഞ കല്ല് മൂലക്കല്ലായി
ത്തീർന്നിരിക്കുന്നു.

അമൃതം പകരും പോൽ...
(അല്ലെങ്കിൽ)

എന്റെ രാജാവായ കർത്താവേ, ഞാൻ അങ്ങയെ മഹത്വപ്പെടുത്തുന്നു.

മരിച്ചവരുടെ ഇടയിൽനിന്ന് ആദ്യജാതനായി ഉയിർത്തെഴുന്നേറ്റു കർത്താവേ, നിന്റെ ഉത്ഥാനം ഞങ്ങൾക്ക് ജീവനും മഹത്വവും പ്രദാനം ചെയ്യുന്നു. നിന്റെ സ്നേഹഭാജനമായ സഭ അണിഞ്ഞൊരുങ്ങിയ വധുവിനെപ്പോലെയും മക്കളോടൊരുമിച്ചു ഉല്ലസിക്കുന്ന അമ്മയെപ്പോലെയും നിന്റെ ഉയിർപ്പിൽ ആനന്ദിക്കുന്നു. നിന്റെ മരണത്തിന്റെയും ഉയിർപ്പിന്റെയും സ്മാരകമായ ഈ ദിവ്യരഹസ്യങ്ങളിൽ സജീവമായി പങ്കുകൊള്ളുവാൻ കർത്താവേ, ഞങ്ങളെ യോഗ്യരാക്കണമേ.

പണിക്കാർ ഉപേക്ഷിച്ചുകളഞ്ഞ കല്ല് മൂലക്കല്ലായി
ത്തീർന്നിരിക്കുന്നു.

മരിച്ചവരുടെ ഇടയിൽനിന്ന്...

പ്രത്യേകഗീതം (ദ്വിലത്ത്)
(രീതി : പുലരിയിൽ നിദ്രയുണർന്നങ്ങേ...)

കർത്താവേ, തവതിരുനാമം
കീർത്തിതമല്ലോ ചിരകാലം
പാവനമാം തവഗേഹത്തിൽ
പുജിതനങ്ങു മഹോന്നതനും.

നാശമടഞ്ഞു മരണത്തിൻ
ശക്തിയുമതുപോൽ പാടവവും
വാനവുമുലകും നവമാംനിൻ
വരവിനു കാത്തുകഴിക്കുന്നു.

മലരണിയുന്ന പ്രതീക്ഷകളാൽ
മോദമെഴുന്നു സ്വർല്ലോകം,
ഹല്ലേലുയ്യ പാടീടാം
പരിശുദ്ധൻ, നീ പരിശുദ്ധൻ.

(അല്ലെങ്കിൽ)

ഉന്നതനായ ദൈവമേ, എന്നുമെന്നേക്കും അങ്ങയുടെ വിശുദ്ധ സ്ഥലത്ത് അങ്ങ് മഹത്വപൂർണ്ണനാകുന്നു. കർത്താവിന്റെ മഹത്വം അവിടുത്തെ സ്ഥലത്ത് പ്രകീർത്തിക്കപ്പെടുന്നു. മർത്യരേ, നിങ്ങൾ ആനന്ദിക്കുകയും ആശ്വസിക്കുകയും ചെയ്യുവിൻ. എന്തുകൊണ്ടെന്നാൽ മരണത്തിന്റെ ശക്തി നശിപ്പിക്കപ്പെട്ടു. മിശിഹാ വന്ന് എല്ലാം നവീകരിക്കുവാൻ വേണ്ടി ആകാശവും ഭൂമിയും കാത്തിരിക്കുന്നു. സ്വർഗീയശക്തികൾ ഇന്ന് ആനന്ദിക്കുന്നു. എന്തുകൊണ്ടെന്നാൽ, തങ്ങളുടെ പ്രതീക്ഷ പൂർത്തീകരിക്കപ്പെട്ടതായി അവർ കണ്ടു. നമുക്ക് ഒരുമിച്ച് പരിശുദ്ധൻ, പരിശുദ്ധൻ, പരിശുദ്ധൻ, സകലത്തിന്റെയും നാഥാ, അങ്ങ് പരിശുദ്ധൻ എന്ന് അവിടുത്തെ പ്രകീർത്തിക്കാം. ഹല്ലേലുയ്യ, ഹല്ലേലുയ്യ.

ദിവ്യകാരൂണ്യഗീതം (ഓനീസാ ദ്വേമ്മ)
(രീതി: ഹല്ലേലൂയ്യ പാടീടുനേൻ)

സമു: വരുവിൻ വരുവിൻ ജനതകളെല്ലാം
നിരുപമനാമനെ വാഴ്ത്തി നമിക്കാൻ

മരണത്തിൽനിന്നുതമാനത്തിൻ
മഹിതവെളിച്ചം നിറയുന്നൂലകിൽ

നിത്യപിതാവിന്നരികിൽ വാഴ്വു
സത്യമഹോന്നത ദൈവകുമാരൻ

കൈക്കൊള്ളാം നാം ദിവ്യരഹസ്യം
കൈവരുമപ്പോൾ ജീവിതഭാഗ്യം.

(അല്ലെങ്കിൽ)

സമു: ലോകരക്ഷകനായ മിശിഹാ മരിച്ചവരിൽ നിന്ന് ഉയിർത്തെഴുന്നേറ്റിരിക്കുന്നു. ഇതാ, സ്വർഗത്തിൽ, അദ്യശ്യനായ പിതാവിന്റെ വലത്തുഭാഗത്ത് അവൻ ഉപവിഷ്ടനായിരിക്കുന്നു. നമ്മുടെ കർത്താവ് തന്റെ ശരീരരക്തങ്ങൾ നമുക്കു പ്രദാനം ചെയ്തു വല്ലോ. അവിടുത്തെ മരണത്തിന്റെയും ഉയിർപ്പിന്റെയും ദിവ്യരഹസ്യങ്ങളെ നമുക്കെല്ലാവർക്കും സ്വീകരിക്കാം. നമുക്കൊന്നുചേർന്ന് സകലത്തിന്റെയും നാഥനായ കർത്താവ് പരിശുദ്ധൻ, പരിശുദ്ധൻ, പരിശുദ്ധൻ എന്ന് പാടി സ്തുതിക്കുകയും ചെയ്യാം. ഹല്ലേലൂയ്യ -ഹല്ലേലൂയ്യ.

അന്യഗീതം (ഓനീസാ ദ്വാത്തേ)
(രീതി: ഹല്ലേലൂയ്യ പാടീടുനേൻ)

ശുശ്രു: ഉതമാനത്തിൻ സുദിനം സാത്താൻ
തോല്പിയടഞ്ഞു, മരണവുമതുപോൽ.

ദിവ്യരഹസ്യം നല്കി നരർക്കായ്
പോഷണമേകീയുത്ഥിതനാഥൻ.

തിരുനാമത്തിനു സ്തുതികൾ പാടാൻ
ധരണിയിലർഹത നല്കണമെന്നും

അക്ഷയ ജീവൻ പകരുകയല്ലോ
അവനിയിലെന്നും ദിവ്യരഹസ്യം.

(അല്ലെങ്കിൽ)

ശുശ്രൂ: ജനങ്ങളേ വരുവിൻ, നമുക്കു കർത്താവിനെ പാടിപ്പുകഴ്ത്താം. മിശിഹായുടെ ഉത്ഥാനദിവസം മരണം പരാജയപ്പെടുകയും സാത്താൻ കീഴടങ്ങുകയും ചെയ്തു. സകലത്തിന്റെയും മേൽ ഉത്ഥാനം ഭരണം നടത്തി. നാഥനും രക്ഷകനുമായ അവിടുത്തെ പരിശുദ്ധൻ, പരിശുദ്ധൻ, പരിശുദ്ധൻ എന്ന് പാടി പുകഴ്ത്താം. തന്റെ ശരീരരക്തങ്ങളാൽ അവിടുന്ന് നമ്മെ പരിപോഷിപ്പിക്കുന്നു. അവിടുത്തെ തിരുനാമത്തിന് യഥായോഗ്യം നന്ദി പറയുവാൻ ഞങ്ങളുടെ അധരങ്ങൾ തീർത്തും അപര്യാപ്തങ്ങളാണ്. മിശിഹായുടെ മരണത്താൽ നിത്യജീവൻ നമുക്കു നൽകപ്പെട്ടു. മനുഷ്യകുലത്തിൽനിന്ന് മരണം തിരോധാനം ചെയ്യട്ടെ. ഇതാ, അക്ഷയജീവന്റെ രഹസ്യങ്ങൾ നമ്മുടെ മുമ്പിൽ വയ്ക്കപ്പെട്ടിരിക്കുന്നു. സഹോദരരേ, വരുവിൻ, ഭക്ത്യാ ദരങ്ങളോടെ നമുക്ക് അവയെ സമീപിക്കാം..

കൃത്യത്തെതാപ്രാർത്ഥനകൾ

കാർമ്മി: കർത്താവായ ദൈവമേ, ഞങ്ങൾ സ്വീകരിച്ച ഈ ദിവ്യരഹസ്യങ്ങൾ ഞങ്ങളുടെ ഉത്ഥാനത്തിന് അച്ചാരമായി ഭവിക്കട്ടെ. മനുഷ്യവംശത്തിന് അങ്ങു നൽകിയ മഹത്തമത്തെ ഓർത്ത് സർഗ്ഗരാജ്യത്തിൽ സകല നീതിമാന്മാരോടുംകൂടി അങ്ങയെ സ്തുതിക്കുവാൻ ഞങ്ങൾക്ക് ഇടയാക്കട്ടെ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്നേക്കും.

സമു: ആമ്മേൻ. കർത്താവേ, ആശീർവ്വദിക്കണമേ.

കാർമ്മി: മനുഷ്യവംശത്തിന്റെ പ്രതീക്ഷയായ മിശിഹായേ, ഈ കുർബ്ബാനവഴി ഉത്ഥാനത്തിന്റെ രഹസ്യത്തിൽ നീ ഞങ്ങളെ പങ്കുകാരാക്കി. തിരുരക്തത്താൽ രക്ഷിക്കപ്പെട്ട സഭയിൽ ഞങ്ങൾ നിന്റെ അനന്തകാര്യത്തിന് എന്നും നന്ദി പ്രകാശിപ്പിക്കുന്നു. ഉന്നതങ്ങളിൽ നിന്നുള്ള ആരാധ്യമായ ദാനം വാഴ്ത്തപ്പെട്ടതാക്കട്ടെ. സകലത്തിന്റെയും നാഥാ, എന്നേക്കും.

സമു: ആമ്മേൻ.

സമാപനാശീർവാദം

(രീതി : കർത്താവാം, മിശിഹാ വഴിയായ്...)

കാർമ്മി: പാപവിമോചനമേകിടുവാൻ
 പാരിനു ശാന്തി പകർന്നിടുവാൻ
 ക്രൂശിതനായൊരു നാഥാ, നിൻ
 ഉത്ഥാനം പരമാനന്ദം
 ഉത്ഥിതനാഥാ, മാനവരിൽ
 താവകശാന്തി വസിക്കട്ടെ
 സ്വാതന്ത്ര്യത്തിൻ വീഥികളിൽ
 സതതം നേരെ നയിക്കട്ടെ.
 വാഗ്ദാനം പോൽ അനവരതം
 വിശ്വാസത്തിൽ വളർന്നിടുവാൻ
 ഉത്ഥിതനീശോമിശിഹായെ
 ഉദ്ഘോഷിക്കുവെന്നനാളും
 ജീവൻ പകരും നിർമ്മലമാം
 പാവനദിവ്യരഹസ്യങ്ങൾ
 നിത്യമഹത്വം നൽകട്ടെ
 ഇപ്പോഴുമെപ്പോഴുമെന്നേക്കും

സമു: ആമ്മേൻ.

(അല്ലെങ്കിൽ)

കാർമ്മി: ഉത്ഥാനത്തിന്റെ മഹത്വത്താൽ പ്രപഞ്ചം മുഴുവനും ആനന്ദി
 പ്പിച്ച മിശിഹാ സഭയിൽ എന്നും വാഴ്ത്തപ്പെട്ടവനാകട്ടെ. അവി
 ടുന്ന് സാത്താനെയും മരണത്തെയും പരാജയപ്പെടുത്തുകയും
 പാപകടങ്ങളിൽ നിന്ന് നമ്മെ മോചിക്കുകയും ചെയ്തു.
 ഉത്ഥിതനായ മിശിഹായുടെ സമാധാനം നമ്മിൽ എന്നും വസി
 ക്കട്ടെ. ദൈവമക്കളുടെ സ്വാതന്ത്ര്യത്തിലേക്ക് അവിടുന്ന് നമ്മെ
 നയിക്കട്ടെ. തന്നിൽ വിശ്വസിക്കുന്നവർ മരിച്ചാലും ജീവിക്കു
 മെന്ന വാഗ്ദാനം അനുസ്മരിച്ച് വിശ്വാസത്തിൽ വളരുവാനും
 ഉത്ഥാനരഹസ്യം എല്ലാവരോടും പ്രഘോഷിക്കുവാനും അവി
 ടുന്ന് നമ്മെ അനുഗ്രഹിക്കട്ടെ. ലോകം മുഴുവൻ മിശിഹായുടെ
 ഉത്ഥാനത്താൽ നവജീവൻ പ്രാപിക്കട്ടെ. ദൈവത്തിന്റെ ജന
 മേ, ജീവദായകമായ ദിവ്യരഹസ്യങ്ങളാൽ സന്തുഷ്ടരാക്കപ്പെട്ട
 നിങ്ങളെ അവിടുന്ന് മഹത്വത്തിലേക്കു പ്രവേശിപ്പിക്കുകയും
 ചെയ്യട്ടെ. ഇപ്പോഴും എപ്പോഴും ✠ എന്നേക്കും.

സമു: ആമ്മേൻ.